

رہبر معظم کا مختلف شعبوں میں سرگرم ہزاروں ممتاز خواتین سے خطاب - 4 / Jul / 2007

بسم اللہ الرحمن الرحیم

سب سے پہلے میں انسانی تاریخ کی سب سے عظیم خاتون حضرت فاطمہ زہرا (سلام اللہ علیہا) کے مبارک یوم ولادت کی آپ تمام عزیز بہنوں اور بیٹیوں کو مبارکباد پیش کرتا ہوں۔ ہمارے عظیم امام (رہ) کی ولادت بھی اسی دن ہوئی تھی آپ نے تمام اسلامی اصولوں بشمول خواتین سے متعلق اسلامی اصولوں کو جس رخ سے دیکھا ہے وہ اس باب میں ایک اہم موڑ ہے، اس دن کی بھی میں آپ بہنوں اور اپنی بیٹیوں کو مبارکباد پیش کرتا ہوں۔

آج کی نشست اچھی رہی میری نظرمیں یہ نشست نہایت خوب، دلنیشیں اور مفید رہی ہے میرے لئے بھی اور ان لوگوں کے لئے بھی مفید ہوگی جو بعد میں اس سے مطلع ہوں گے اور اس کی رپورٹ پڑھیں گے تقریباً دو گھنٹے تک میں نے محترم خواتین کے بیانات سنے ہیں اور اصل مقصد بھی یہی تھا اس نشست کے دو مقاصد تھے ایک یہی کہ ملک کی کچھ منتخبہ خواتین اپنے نقطہ نظر سے بعض اہم مسائل خاص طور سے خواتین سے متعلق مسائل کا وضاحت سے ذکر کریں یہ کام ہو گیا ہے آج کی تمام مقررین اعلیٰ ذہنیت کی مالک، قوی، منطقی، منظم اور پیش کردہ موضوع میں صاحب نظریں یہ میرے لئے بہت دلچسپ بات ہے ان خواتین کے بیانات کے خلاصے اور اہم نکات میں نے نوٹ کر لئے ہیں جو بعد میں میرے کام آئیں گے جتنی باتیں پیش کی گئی ہیں خاص طور سے کچھ بہت ہی اہم اور قابل توجہ ہیں یہ ایک مقصد تھا۔

دوسرا مقصد اس نشست کی علامتی حیثیت ہے جیسا کہ میں باریا عرض کر چکا ہوں عورت سے متعلق دنیا ہمارے سامنے جوابدہ ہے ہم مدعی ہیں اب اقوام متحدہ سے وابستہ ادارے، کوئی دوسری تنظیم یا اخبار نویس، انسانی حقوق کے نام پر حجاب پر سوال اٹھائیں اور ہم سے جواب چاہیں تو اس سے حقیقت بدل نہیں جائے گی ہم دنیا سے جواب مانگتے ہیں دنیا سے مراد مغربی دنیا ہے ہم دنیا سے مخاطب ہو کر کہہ رہے ہیں تم نے پوری انسانیت سے اور خاص طور سے عورت سے خیانت کی ہے وہ اس طرح کے تم نے مرد و عورت کو جنسی مسائل میں پھنسا دیا ہے، سماج میں جنسی بے راہ روی کی آگ بھڑکائی ہے، عورت کو سجا سنوار کر چوراہے کے درمیان لے آئے ہو، معلوم ہے کہ عورت انسانی تخلیق کی خوبصورت قسم ہے یہ خوبصورتی فطرتاً کچھ پردہ کے اندر ہی رہنے میں ہے انسانی وجود کی اس نازک اور خوبصورت قسم کی یہی خاصیت ہے اس پردہ کو چاک کرنا، مرد و عورت کی جنسی ضرورت جسے قاعدہ و قانون کے تحت پورا ہونا چاہئے اسے سماج میں بے لگام چھوڑنا سب سے پہلے عورت کے ساتھ اور دوسرے نمبر پر پوری انسانیت کے ساتھ بہت بڑی خیانت ہے یہ کام مغربی پالیسیوں نے کیا ہے البتہ سب سے بڑا نقصان تو انہیں خود اٹھانا پڑا ہے اس وقت ہمجنس پرستی مغربی دنیا میں ایک بحران بن چکا ہے اس بات کو سامنے نہیں لاتے ہیں لیکن حقیقت حال یہ ہے کہ یہ مسئلہ ان لوگوں کے لئے اور وہاں کے مفکرین کے لئے ناقابل علاج مرض بن چکا ہے اور کوئی چارہ ان کے پاس نہیں رہ گیا ہے۔ یہ سب کرنا، جنسی مسائل میں اور مرد و عورت کے روابط سے متعلق یوں بے حجاب اور برہنہ ادب سامنے لانا، صنف نازک یعنی انسانی وجود کی وہی

خوبصورت، لطیف اور مستور و پردہ دار قسم کو صنعت، اشتہارات اور کام کے لئے چورائے پرلاکھڑا کرنا، اس کی مسکراہٹ، اس کی خوبصورتی، اس کے جسم اور اس کے چہرہ کا کسی بے قیمت اور پست شے کے اشتہار میں استعمال کرنا انہیں ساری چیزوں کا پیش خیمہ بے سیدھی سی بات ہے یہ کام مغربی دنیا نے کئے ہیں یہ کام مغربی پالیسیوں نے کئے ہیں ان کاموں کا کسی مذہب سے سروکار نہیں ہے یہودیت یا عیسائیت سے ان کا کوئی واسطہ نہیں ہے یہ ان پالیسیوں اور سیاست کا نتیجہ ہے جو تقریباً ڈیڑھ سو سال سے دنیا میں رائج ہیں۔

آپ اٹھارہویں اور انیسویں صدی کے یورپی ادب اور عورت سے متعلق ان کے نظریے کو ملاحظہ کیجئے تو آپ کو ان کا بیسویں صدی کا ادب اور عورت سے متعلق تحریریں بالکل الگ نظر آئیں گی اس وقت عورت کے بارے میں ان کے خیالات کچھ نجیبانہ، باحیا اور مرد و عورت کی فطرت کے مطابق تھے تو پتہ یہ چلتا ہے کہ یہ کام سیاسی تھا اب صہیونیوں کی طرف سے تھا یا سامراجی اداروں کی طرف سے، اس کی تحقیق کی ضرورت ہے یہی صورتحال رفتہ رفتہ آگے بڑھتی گئی یہاں تک کہ اس حد تک پہنچ گئی ہے جہاں اس وقت آپ دیکھ رہے ہیں لہذا مغربی دنیا کو جواب دینا چاہئے اس لئے کہ انہوں نے عورت کو نقصان پہنچایا ہے، اس کے حقوق پامال کئے ہیں، عورت کی حیثیت گرا دی ہے، اس کی حمایت کے نام پر اس کے ساتھ خیانت کی ہے یہ بات ہے ہماری طرف سے۔

اسلامی حقوق سے متعلق کچھ خواتین نے اپنے خیالات کا اظہار کیا ہے جو صحیح بھی ہیں ان میں کافی تحقیق و تشریح کی گنجائش ہے بعض خواتین نے جن خیالات کا اظہار کیا ہے میں ان کی تصدیق کرتا ہوں کہ ہم نے مخالف پروپیگنڈہ خاص طور سے فیمینزم کے جواب میں جتنا اور جیسے کرنا چاہئے تھا اتنا صحیح، مضبوط، پرمعنی اور اعلیٰ کیفیت کا کام نہیں کیا ہے میں یہیں سے تحقیقاتی مراکز، یونیورسیٹیز، حوزات علمیہ اور صاحبان فکر و نظر کو تاکید کرتا ہوں اور ان سے درخواست گزار ہوں کہ وہ اس ضمن میں کام کریں یہ اہم مسئلہ ہے اگر ہم صرف اپنے ملک کی خواتین سے متعلق کام کریں تب بھی یہ پوری دنیا کی خواتین کی خدمت ہوگی پوری دنیا کی خواتین کی حقیقی خدمت ہوگی ممکن ہے کچھ لوگ اس خدمت کی اہمیت کو آج ہی سمجھ جائیں ممکن ہے کچھ سالوں بعد سمجھیں لیکن اگر اچھی طرح کام کریں تو یہ ان کی خدمت ہے میں جو عرض کرنا چاہتا ہوں وہ بس دو تین باتیں ہیں جو میں نے پیش کرنے کے لئے نوٹ کر رکھی ہیں۔

پہلی بات یہ ہے کہ مختلف شعبوں میں ممتاز خواتین کا یہ مجموعہ اسلام اور اسلامی نظام کے نقطہ نظر کی کامیابی کی دلیل ہے بس مجموعہ میں ملک کی تمام ممتاز خواتین موجود نہیں ہیں البتہ آپ ملک کی ممتاز خواتین کا ایک نمونہ ہیں طاغوتی حکومت کے دور میں اتنی ممتاز خواتین کا وجود نہیں تھا یہ میری بات ہے اور میں اسے زور دے کے کہتا ہوں اس وقت محقق خواتین، پروفیسر خواتین، مختلف شعبوں کی دانشور خواتین، مختلف شعبوں کی مفکر اور اہل قلم خواتین، ادیب خواتین، شاعر خواتین، فنکار خواتین، ناول نگار، شاعر اور نقاش خواتین کی تعداد مطلقاً اور نسبتاً طاغوتی دور سے کہیں زیادہ ہے اس دور میں عورت کی حمایت کی نام پر حجاب، عفت اور مرد و عورت کے درمیان فاصلہ کو پوری طرح ختم کر دیا گیا تھا، دن بدن جنسی بے راہ روی کو فروغ دے رہے تھے اور بعض مواقع پر تو یورپی ممالک سے بھی بڑھ چڑھ کر عمل کر رہے تھے آج اسلامی جمہوریہ نظام کے تحت حجاب چادر اور مقنعہ میں ہمارے ملک کے اندر اتنی تعداد میں فکری، علمی اور عملی لحاظ سے ممتاز، سیاستدان

اور فن وثقافت میں اہل نظر خواتین موجود ہیں اس دور میں یہاں اس تعداد کا عشر عشیر بھی نہیں تھا بہت کم تھیں جو چیز وہ القاء کرنا چاہتے تھے یہ حقائق بالکل اس کے برعکس ہیں مطلب یہ ہوا کہ جنسی بے راہ روی کو رواج دینے کا مطلب عورت، اس کے جذبات اور اس کی صلاحیات کو ترقی دینا نہیں ہے بلکہ اس کا مطلب عورت کو ایسی چیزوں میں مشغول کر دینا ہے جو زندگی میں ثانوی حیثیت رکھتی ہیں مثلاً طرح طرح کے میک اپ اور اس سے مربوط دیگر مسائل وغیرہ تو یہ چیز خود عورتوں کی ترقی اور کمال کی راہ میں رکاوٹ ہیں۔

اسلامی نظام کے تحت جو پابندیاں سامنے آتی ہیں وہ عورت کی انسانی فطرت کے عین مطابق ہیں ایک لحاظ سے مردوں کے لئے بھی پابندیاں ہیں اور ایک لحاظ سے عورتوں کے لئے بھی یہ پابندیاں اس بات میں مددگار ثابت ہوتی ہیں کہ لوگوں کی صلاحیتیں ضائع نہ ہوں بلکہ حتی الامکان صحیح سمت میں کام میں لائی جائیں خواتین میں علمی، فکری اور عملی ترقی جس کا ہم آج مشاہدہ کر رہے ہیں وہ اسی کا نتیجہ ہے یہ ہوئی پہلی بات! یہ جو کہا جا رہا تھا اور آج بھی پوری طرح غفلت میں کچھ لوگ کہہ رہے ہیں کہ کیا حجاب اور شرعی اور اسلامی حدود کی رعایت کے ساتھ عورتوں کی ترقی ممکن ہے؟ اسلامی نظام میں عورت کا کیا ہوگا؟ یہ اس کا عملی جواب ہے، اس کا حقیقی جواب ہمارے ملک میں ممتاز خواتین کی یہ عظیم تعداد ہے اس ملک میں کبھی بھی یہ کیفیت نہیں رہی ہے نہ طاغوتی دور میں اور نہ اس سے پہلے کے دور میں اس سے پہلے کے دور میں تعلیمی نظام میں دوسرے اعتبار سے خامیاں تھیں آج بحمد اللہ اسلامی نظام کے اندر یہ چیز موجود ہے یونیورسٹیوں میں پوزیشن لانے والی لڑکیوں کی بڑھتی تعداد وغیرہ بعد کا مرحلہ ہے پہلے مرحلہ میں یہی ممتاز خواتین ہیں جو اسلامی جمہوریہ نظام کے مختلف شعبوں میں درخشاں حیثیت رکھتی ہیں۔

دوسری بات یہ ہے کہ ہمارے ملک میں فعال بعض مرد و خواتین اس کوشش میں ہیں کہ خود کو خواتین کے عالمی کنونشن سے ہماہنگ کر لیں اس کے لئے احکام اسلامی کے ساتھ چھیڑچھاڑ، کمی زیادتی اور بازی کرتے ہیں یہ صحیح نہیں ہے میں یہ نہیں کہتا کہ ہماری فقہ میں عورت سے متعلق جو احکام وارد ہوئے ہیں حرف آخر ہیں، نہ ممکن ہے کسی حکم میں کسی ماہر فقیہ کی تحقیق کی وجہ سے تبدیلی آجائے ایسا ممکن ہے اور ہوا بھی ہے، یہی زمین اور غیر منقول کی میراث کے جس مسئلہ کی طرف ایک خاتون نے اشارہ کیا ہے اس میں موجودہ و گزشتہ بہت سے بزرگان کا اور خود ہمارا نظریہ بھی یہی ہے کہ ممنوع المیراث عین شے ہے اس کی قیمت بلا شک و شبہ بیوی کا حق ہے اور اسے میراث ملے گی اس میں کوئی حرج نہیں ہے لہذا فقہی مسائل میں ہم کہہ سکتے ہیں کہ تبدیلی کی گنجائش ہے لیکن فقہی مسائل کے سلسلہ میں جو چیز ضروری ہے وہ یہ ہے کہ فقہی استنباط ایک ماہر اور اصول فقہ پر کامل دسترس رکھنے والے فقیہ کے ذریعہ انجام پانا چاہئے نیز فقہی طریقہ اور فقہی طرز استدلال کے ذریعہ! ایسا نہ ہو کہ کسی عالمی معاہدہ یا کنونشن سے مطابقت پیدا کرنے کے لئے کوئی اٹھ کر احکام اسلامی کے کنارے تراشنے لگ جائے یہ بالکل غلط ہے قطعی حمایت کے قابل نہیں ہے اسلامی فقہ اور اسلامی احکام میں مصلحت کے مطابق جو کچھ آیا ہے وہ یہی ہے اور یہی صحیح ہے جو غور کرنے سے یا غور کئے بغیر ہی کسی نہ کسی جگہ ثابت ہو جاتا ہے۔

عزیز بہنو! جو لوگ عورتوں سے متعلق مسائل کے سلسلہ میں فعال ہیں اگر وہ کہیں کوئی کمی خیال کرتے ہیں تو اس

کا حل یہ نہ قرار دیں کہ ہم فقہی اسلامی احکام میں تبدیلی لے آئیں فقہی اسلامی احکام جو اسلامی اصولوں کے مطابق استنباط ہوئے ہیں وہ بالکل صحیح اور کسی مصلحت کے پیش نظر ہیں اگر کسی عالمی تنظیم یا بین الاقوامی کانفرنس میں کچھ طے پایا ہے یا کنونشن وجود میں لایا گیا ہے تو ہمیں اس سے مرعوب ہو کر تنگ نظری سے اپنے مسلمات اور فقہ میں ردوبدل نہیں کرنا چاہئے میری نظر میں یہ درست نہیں ہے۔

دوسری بات جو بہنوں نے بھی اپنی تقاریر میں بار بار کہی وہ یہ ہے کہ عورت کے سلسلہ میں جو چیز سب سے اہم ہے وہ اس کی گھریلو ذمہ داری ہے میری نظر میں ایک گھرانہ کے ممبر کے بطور وہ جو کچھ کر سکتی ہے اس کی اہمیت دوسرے کسی بھی کام سے زیادہ ہے کچھ لوگ تو اس طرح کی بات کو پہلے ہی مرحلہ میں یہ کہتے ہوئے مسترد کر دیتے ہیں کہ کیا آپ عورت کو گھر میں قید کرنا چاہتے ہیں اسے اندر بند کر کے زندگی کے میدانوں میں حاضری اور سرگرمی سے روکنا چاہتے ہیں جی نہیں ہمارا مقصد ہرگز یہ نہیں ہے اور نہ ہی اسلام یہ چاہتا ہے اسلام نے جب کہا ہے "والمؤمنون والمؤمنات بعضهم اولیاء بعض یأمرون بالمعروف وینہون عن المنکر" یعنی مومنین ومومنات سماجی نظام کی حفاظت اور امر بالمعروف اور نہی عن المنکر میں ایک دوسرے کے ساتھ شریک ہیں تو عورت کو مستثنیٰ نہیں کیا ہے ہم بھی عورت کو مستثنیٰ نہیں کر سکتے سماج کی مدیریت اور ترقی کی ذمہ داری سب پر ہے عورت پر بھی اور مرد پر بھی، ہر کوئی اپنے اعتبار سے اپنے امکان بھر اسے ادا کرے گا مسئلہ یہ نہیں ہے کہ کیا عورت گھر کے باہر کی کوئی ذمہ داری لے سکتی ہے یا نہیں لے سکتی ہے، اس میں کوئی شک نہیں اسلامی نقطہ نظر سے یہ قطعاً ممنوع نہیں ہے، سوال یہ ہے کہ گھریلو ماحول سے باہر عورت کے لئے جتنی بھی پسندیدہ، شیریں اور دلچسپ چیزیں تصور کی جاسکتی ہیں کیا عورت کو حق ہے کہ وہ ان متصورہ چیزوں کے لئے اپنے گھر کے اندر کے کردار کو پامال کر دے، ماں کے کردار کو؟ بیوی کے کردار کو؟ اسے یہ حق ہے یا نہیں؟ ہماری تاکید اس کردار پر ہے میں کہتا ہوں کہ علم و تحقیق اور معنویت کی کسی بھی سطح پر ایک عورت جو اہم ترین کردار ادا کر سکتی ہے وہ وہی کردار ہے جسے وہ ماں اور بیوی کے بطور ادا کر پائے گی یہ اس کے کسی بھی دوسرے کام سے زیادہ اہم ہے یہ ایسا کام ہے جسے عورت کے بغیر کوئی نہیں کر سکتا مانتا ہوں کہ عورت کوئی دوسری اہم ذمہ داری بھی سنبھال لے لیکن گھر کے اندر کی ذمہ داری کو اپنی پہلی اور اصلی ذمہ داری سمجھے، بنی نوع انسانی کی بقاء اور اس کی پوشیدہ صلاحیتوں کا نکھار اسی پر منحصر ہے سماج کی نفسیاتی صحت اسی سے وابستہ ہے بے چینی و بے قراری کے مقابلہ میں سکون و اطمینان اسی سے وابستہ ہے اسے ہمیں بھولنا نہیں چاہئے۔

کمال یہ نہیں ہے کہ عورت مردانہ کام کرے جی نہیں! خود عورت کا جواز نامہ کام ہے اس کی اہمیت مرد کے ہر کام سے زیادہ ہے دنیا میں اس وقت اقدار مخالف لہر چل رہی ہے جس کے پیچھے نہایت مشکوک ہاتھ ہیں اور یہ ہر جگہ ہے ہمارے ملک میں بھی افسوس کے ساتھ کہیں کہیں یہ صورت دکھائی دیتی ہے اور وہ یہ کہ عورت مرد میں بدل جائے اسے عورت کی کسر شان سمجھتے ہیں کہ کوئی کام مرد تو کرے عورت نہ کرے کیا یہ کسر شان ہے؟ اس بات کو اس رخ سے دیکھنا ہی غلط ہے اس پر اعتراض کرتے ہیں کہ آپ کیوں کہتے ہیں کہ مرد مرد ہے اور عورت عورت ہے اچھا تو ایسا نہیں ہے کیا؟ آپ چاہتے ہیں کہ ہم عورت کو بھی مرد کہیں تو وہ بناوٹی مرد ہوگی، مرد کی فوٹو کاپی بن جائے گی۔ تو اس میں عورت کے لئے کون سی فخر کی بات ہے؟ عورت کے لئے کمال یہ ہے کہ وہ ایک عورت ہو مکمل عورت! مکمل مؤنث! اگر مقام اور درجہ کا تعین کرنا ہے تو ایک مکمل عورت ایک مکمل مرد سے کم تو ہے ہی نہیں، بعض مواقع پر یقیناً مرد سے آگے اور اس سے بہتر ہے ہم ان چیزوں کو کیوں برباد کریں؟

البتہ کچھ ذمہ داریاں جیسا کہ ہم نے کہا مشترکہ ہیں سماج میں حاضری، سماج کے رنج و غم کو درک کرنا اور ان عمومی دردوں کے خاتمہ کی کوشش مردیا عورت سے مخصوص نہیں ہے عورتیں بھی اس ذمہ داری سے خود کو مبرا نہیں سمجھ سکتیں اس ضمن میں اگر عورتیں کوئی کام کرنا چاہتی ہیں اور کرنا چاہئے تو اس میں کوئی پابندی بھی نہیں ہے لیکن مخصوص ذمہ داریاں جو خداوند متعال نے عورت کی فطرت کے مطابق اس کے لئے رکھی ہیں وہ زیادہ اہم ہیں۔

بہر حال آپ ملک کی ممتاز خواتین ہیں ابتدائی مرحلہ میں ہیں ، طالبہ ہیں ، ابھی شروعات کی ہے یا کئی سال کام کرچکی ہیں زحمت اٹھا چکی ہیں یہ سمجھ لیجئے کہ اس وقت ہمارے ملک میں خواتین پرسنگین ذمہ داریاں عائد ہیں آپ پردوبری ذمہ داری یہ عائد ہوتی ہے کہ عورت و مرد کے سلسلہ میں غلط نقطہ نظر کی اصلاح کیجئے مغربی دنیا مرد و عورت کے سلسلہ میں جو نظریہ القاء کرنا چاہتی ہے وہ ایک غلط اور باطل نظریہ ہے اور اس کا انجام سماج میں بہت ساری قدروں کی پامالی ہے جس کے کچھ پہلو خاص طور سے ہمارے معاشروں میں دکھائے جارہے ہیں اور دکھائی دے رہے ہیں اس نقطہ نظر کی اصلاح کیجئے یہ بھی عرض کردوں کہ مغربی نظریات اور نعرے گھر اور گھر کے باہر عورت پر ہونے والے ظلم کا سد باب نہیں کرسکے ہیں جو اب بھی ہورہا ہے، کسی معاشرہ سے عورت کی مظلومیت کا خاتمہ تبھی مفروض ہے جب مرد اخلاق، قانون اور تہذیب کے دائرہ میں آجائے لیکن مغرب میں یہ چیزیں مفقود ہیں مغرب میں عورتوں کو جو طرح طرح کی ذہنی و جسمانی ایذائیں دی جارہی ہیں اس کے اعداد و شمار جو ہمارے پاس آئے ہیں وہ ہمارے ملک اور دیگر جن ملکوں کی ہمیں خبر ہے ان کے اعداد و شمار سے کہیں زیادہ ہیں لہذا یہ مسئلہ بھی حل نہیں کرپائے اور دیگر مشکلات بھی کھڑی کردیں۔

عورت سے متعلق ہمارا ایک جامع نقطہ نظر ہونا چاہئے اور جامع نقطہ نظر اسلام میں ہے اصل عورت ہونے کو قدر کی نگاہ سے دیکھنا چاہئے عورت ہونا عورت کے لئے بہت قیمتی بات ہے اصل یہی ہے مردوں سے تشبیہ کسی بھی صورت میں عورت کا کمال شمار نہیں کیا جا سکتا ہر ایک کا اپنی جگہ اپنا کردار ہے ، اپنا مقام ہے اور اپنی فطرت ہے، تخلیق الہی کے حکمت پر مبنی ہونے کے تحت دونوں کی ساخت الگ ہونے کا ایک مقصد ہے وہ مقصد پورا ہونا چاہئے اہم بات یہ ہے۔

اس وقت آپ خواتین اس ضمن میں اپنا کردار ادا کرسکتی ہیں تحقیق کیجئے، لکھئے، رواج دیجئے اور عمل کرکے دکھائے۔ یہ میں بار بار عرض کرچکا ہوں آج پھر کہہ رہا ہوں کہ ہمارے معاشرہ میں بھی یعنی اسلامی معاشرے اور اپنے ایرانی معاشرہ میں افسوس کہ مغربی معاشرہ کی طرح مرد و عورت کے گھریلو روابط میں ایک طرح کی نا انصافی ہو رہی ہے جو زیادہ تر گھر کے اندر سے مربوط ہے اس کا سد باب ہونا چاہئے کہیں پرنصیحت و موعظہ سے یہ کام ممکن ہے اور کہیں پرموعظہ کارفرما نہیں وہاں قانونی کارروائی کی ضرورت ہے عورتیں مظلوم واقع ہوتی ہیں مرد کے پاس چونکہ جسمانی اور دیگر خصوصیات کے لحاظ سے طاقت و توانائی زیادہ ہے لہذا وہ بعض مواقع پر اس طاقت سے غلط فائدہ اٹھاتا اور دادا گیری کرتا ہے اس کا سد باب ہونا چاہئے اس کے لئے قانون کا سہارا لینا پڑے گا

البتہ جیسا کہ ہم نے عرض کیا مردوں کی تہذیب نفس اور اخلاقی تربیت سے بھی یہ کام ممکن ہے۔

اسلامی اخلاقی اور اسلامی قانون کے مطابق مرد و عورت کے آپسی برتاؤ کے طریقہ کار پر بھی ہماری نظر میں مزید کام ہونا چاہئے کچھ لوگ دیندار ہیں لیکن چونکہ اسلامی تعلیمات سے زیادہ آشنا نہیں ہیں، اسلام میں مرد و عورت کے آپسی اخلاق کے بارے میں صحیح سے نہیں جانتے ہیں لہذا ان کی دینداری بھی انہیں تحکم آمیز برتاؤ اور دادا گیری سے نہیں روک پاتی، نہیں! دیندار بھی ہیں اور تحکم آمیز رویہ بھی اپنائے ہوئے ہیں اس کی بھی اصلاح ہونی چاہئے مرد و عورت کے روابط میں اسلامی اخلاق پر خاص طور سے گہر کے اندر توجہ دی جانی چاہئے البتہ پردہ بھی بہت اہم ہے میں پردہ کو واقعاً اہم سمجھتا ہوں پردہ کی اہمیت بالواسطہ طور پر کہیں نہ کہیں سامنے آجاتی ہے مثلاً گھر خاندان کے باب میں اس کی اہمیت واضح ہوتی ہے۔

بہر حال آج کی یہ نشست ہمارے لئے خوش قسمتی کی دلیل ہے خدا کا شکر کہ یہ ساری اچھی بیہنیں بحمد اللہ مختلف شعبوں میں سرگرم عمل ہیں صاحب فکر اور کام کرنے والی ہیں۔

خداوند متعال سے دعا ہے کہ وہ آپ کی توفیقات میں روز بروز اضافہ فرمائے!

والسلام علیکم ورحمۃ اللہ وبرکاتہ